

(ii) ಸಿರ್ಸಿಯಲ್ಲಿ ಲೆವಿ ವಿಸಲಾತಿಯಲ್ಲಿ ಅಧಿಕಾರಿಗಳಿಂದ ರೈತರಿಗೆ ಕಿರುಕುಳ

ಶ್ರೀ ಎಸ್. ಆರ್. ಹೆಗಡೆ (ಅಂಕೋಲಾ).— ಸನ್ಮಾನ್ಯ ಅಧ್ಯಕ್ಷರೇ, ಈ ವಿಷಯದಲ್ಲಿ ಹಿಂದೆ ಒಮ್ಮೆ ಸರ್ಕಾರದ ಗಮನವನ್ನು ಸೆಳೆದಿದ್ದೇನೆ. ಸಿರ್ಸಿಯಲ್ಲಿ ರೈತರು ಸರ್ಕಾರದ ಲೆವಿ ನೀತಿಯಿಂದಾಗಿ ಬೇಸತ್ತು ಹೋಗಿದ್ದಾರೆ. ಇದನ್ನು ಪ್ರತಿಭಟಿಸಿ ಅವರು ಮುಂಚೂಣಿ ನಡೆಸುವ ತಿಳುವಳಿಕೆಯನ್ನು ನೀಡಿದ್ದಾರೆ. ಈ ವಿಷಯದಲ್ಲಿ ನಾನು ಹಿಂದೆ ಸರ್ಕಾರದ ಗಮನವನ್ನು ಸೆಳೆದಿದ್ದೇನೆ. ಮತ್ತು ಸಂಬಂಧಪಟ್ಟ ಅಧಿಕಾರಿಗಳಿಗೆ ಮತ್ತು ವಂಚಿತರಾದವರಿಗೆ ಸಹಿತ ತಿಳಿಸಿದ್ದೇನೆ. ಮಾನ್ಯ ಸಹಕಾರ ಸಚಿವರು ಸ್ವತಃ ಆದೇಶ ನೀಡಿದರೂ ಅದನ್ನು ಅಧಿಕಾರಿಗಳು ಪಾಲಿಸುತ್ತಿಲ್ಲ. ಮಾನ್ಯ ಅಹಾರ ವಂಚಿಗಳು ಸ್ವತಃ ಹೇಳಿದ್ದಾರೆ ಎಲ್ಲಾ ಗಾಡಿಗಳನ್ನು ಬಿಟ್ಟುಬಿಡಿ ಎಂದು, ಆದರೆ ಗಾಡಿಯನ್ನು ಮಾತ್ರ ಬಿಟ್ಟಿದ್ದಾರೆ ಬತ್ತವನ್ನು ಬಿಟ್ಟಿಲ್ಲ. ತಮ್ಮ ಸರ್ಕಾರದಲ್ಲಿ ಬುದ್ಧಿವಂತರು ಒಂದು ಆದೇಶವನ್ನು ಹೊರಡಿಸಿದ್ದಾರೆ. ಅದನ್ನು ಇಲ್ಲಿ ಓದುತ್ತೇನೆ.—

"I hereby order that the said paddy may be taken as levy to the Government, The Tahasildar, Sirsi should take action immediately and report"
ಇದಕ್ಕೆ ಏನು ಹೇಳುತ್ತಿದ್ದಾರೆ, ಹಿಂದಿನ ಸಲ ಕೂಡ ನಾನು ಕೇಳಿದಾಗ...

ಅಧ್ಯಕ್ಷರು :—ಹಿಂದೆ ನೀವು ಕೇಳಿದ್ದು ಗೊತ್ತಾಗಿದ್ದರೆ ಈಗ ಓಬರಲ್ಲಿ ಸೇರಿಸುತ್ತಿರಲಿಲ್ಲ.

ಶ್ರೀ ಎಸ್. ಆರ್. ಹೆಗಡೆ.— ಹಿಂದೆ ಕೇಳಿದಾಗಲೂ ಸಹ ಪರಿಹಾರ ಕೊಟ್ಟಿಲ್ಲ. ಒಂದೊಂದು ಸೂಸೈಟಿಗಳಿಗೆ ಎರಡೂವರೆ ಸಾವಿರ ರೂಪಾಯಿ ಲುಕ್ಕಾನು ಆಗಿದೆ. ರೈತರಿಗೆ ಲುಕ್ಕಾನು ಆಗಿದೆ. ಇನ್ನೂ ೨೪ ತಾಸುಗಳ ಒಳಗೆ ಪರಿಹಾರ ಕೊಡಬೇಕು. ಮಾನ್ಯ ಮಂತ್ರಿಗಳು ಸಮ್ಮತಿ ಪಡೆದಾಗ ಜನರು ತಹಶೀಲ್ದಾರರನ್ನು ಮತ್ತು ಜಿಲ್ಲಾಧಿಕಾರಿಗಳ ಎರಡು ದೂರು ಕೊಟ್ಟಿದ್ದಾರೆ. ಆದರೂ ಸಹ ಏನೂ ಕ್ರಮ ತೆಗೆದುಕೊಂಡಿಲ್ಲ.

ಶ್ರೀ ಜಿ. ಬಸವಣ್ಣಪ್ಪ (ಮಾನ್ಯ ಅಹಾರ ಮತ್ತು ನಾಗರಿಕ ಪೂರೈಕೆ ಸಚಿವರು).— ಸನ್ಮಾನ್ಯ ಅಧ್ಯಕ್ಷರೇ, ಈ ವಿಷಯದಲ್ಲಿ ಹಿಂದೆ ಸಾಕಷ್ಟು ಪ್ರಸ್ತಾಪ ಆಗಿದೆ. ನಿಜ ರೈತರು ಮತ್ತು ಕೋಲಪರೇಟಿವ್ ಸೂಸೈಟಿಗಳ ವೇರಹೌಸ್ ಗೋಡೌನ್‌ಗಳಲ್ಲಿದ್ದ ರೈತರು ಕೊಟ್ಟ ಬತ್ತವನ್ನು ರೈಡ್ ಮಾಡಿ ಅದನ್ನು ಸಿಡ್ ಮಾಡಿದ್ದು ನಿಜ. ರೈತರಿಗೆ ಸಂಬಂಧಿಸಿದ ಬತ್ತವನ್ನು ಷೆಡ್ ಮಾಡಬೇಕೆಂದು ಸರ್ಕಾರ ಆದೇಶ ಕೊಟ್ಟಿದೆ. ಜಿಲ್ಲಾಧಿಕಾರಿಗಳಿಗೂ ಕೂಡ ಆದೇಶವನ್ನು ಕೊಡಲಾಗಿದೆ. ಇದರ ಬಗ್ಗೆ ತಪಸ್ಸು ಸದಸ್ಯರು ಕಳೆವಳಿ ಪಡೆದೇಕಾಣಿಲ್ಲ.

(iii) ಬತ್ತ ಕಳ್ಳ ಸಾಗಾಣಿಕೆ ಮಾಡಿದವರನ್ನು ಹೊಸ ನಗರದಲ್ಲಿ ಹಿಡಿದಿರುವ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).— ಮಾನ್ಯ ಅಧ್ಯಕ್ಷರೇ, ಹೊಸನಗರ ತಾಲ್ಲೂಕಿನ ನಗರ ಹೋಬಳಿ ಹುಲಿಕಲ್ಟುಗೇಟ್ ಬಳಿ ಎಂ. ಇ. ಜಿ. ರಸ್ತೆ ಮತ್ತು ಸಿಎನ್‌ಎಸ್‌ಸಿ ೭೬೭೭ ಈ ನಂಬರಿನ ಎರಡು ಲಾರಿಗಳಲ್ಲಿ ಸುಮಾರು ಮೂರು ನೂರು ಚೀಲ ಭತ್ತವನ್ನು ತೆಗೆದುಕೊಂಡು ಹೋಗುವಾಗ ಅಲ್ಲಿರತಕ್ಕ ಫೋಲೀಸರು ಅವರ ಜೊತೆಗೆ ಕಾಳಗ ಮಾಡಿ ಅದರಲ್ಲಿ ಒಂದು ಲಾರಿಯನ್ನು ಹಿಡಿದರು. ಆ ಲಾರಿಯನ್ನು ಹಿಡಿಯುವಾಗ ಅವರ ಹತ್ತಿರ ಇರತಕ್ಕಂಥ ಬಂದೂಕಿನಿಂದ ಗಾಂಡನ್ನು ಹಾರಿಸಿದರು. ಫೋಲೀಸಿನವರಿಗೆ ಸ್ವಲ್ಪ ಗಾಯವಾಗಿದೆ. ಜೊತೆಗೆ ಅವರು ತಮ್ಮ ಜೀವನದ ಮೇಲೆ ಆಸೆ ಬಿಟ್ಟು ಲಾರಿಯನ್ನು ಮತ್ತು ಕಳ್ಳರನ್ನು ಹಿಡಿದು ಫೋಲೀಸ್ ಸ್ಟೇಷನ್‌ನಲ್ಲಿ ಕೇಸು ಹಾಕಿ ಕೆಲವು ದಿವಸ ಬಂದೋಬಸ್ತಿನಲ್ಲಿ ಇಟ್ಟಿದ್ದರು. ಕೊಟ್ ಮಾಡಿದಂಥ ಅಧಿಕಾರಿ ಯಾರೋ, ಆದರೆ, ಹರಿಶ್ಚಂದ್ರ ಎನ್ನುವವರು ಆ ಲಾರಿಯನ್ನು ಬಿಟ್ಟಿದ್ದಾರೆ. ಆ ಅಪರಾಧಿ ಬಿಟ್ಟು ಲಾರಿಯಲ್ಲಿ ಜನರನ್ನು ಕೂರಿಸಿಕೊಂಡು ತಮಟೆ ಹೊಡೆದುಕೊಂಡು ಮೆರವಣಿಗೆ ಮಾಡಿದ್ದಾನೆ. ಇದರ ಜೊತೆಯಲ್ಲಿ ನಮ್ಮ ಸರ್ಕಾರ ಇರುವಂತಹ ನಮಗೆ ಯಾರೂ ಏನೂ ಮಾಡುವುದಕ್ಕಾಗುವುದಿಲ್ಲವೆಂದು ಹೇಳಿ ಬಿಟ್ಟು ಹೊರಟುಹೋಗಿದ್ದಾರೆ. ಮತ್ತು ಅಧಿಕಾರಿಗಳಿಗೆ ಬೆದರಿಕೆ ಹಾಕಿದ್ದಾರೆ. ಪತ್ರ ಕೂಡ ಬರೆದಿದ್ದಾರೆ. ಈ ಅಧಿಕಾರವನ್ನು ಅವರಿಗೆ ಕೊಟ್ಟವರು ಯಾರು? ಅವರನ್ನು ಬಿಟ್ಟವರು ಯಾರು? ಅವರು ಯಾವ ಪಾಟಿಗ ಸೇರಿದವರು ವಶಪಡಿಸಿಕೊಂಡ ಲಾರಿಯಲ್ಲಿ ಬಂದೂಕು ಇತ್ತು. ಅವರನ್ನು ಏಕೆ ಬಿಟ್ಟರು ಎನ್ನುವುದಕ್ಕೆ ಉತ್ತರ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ.— (ಆಹಾರ ಮತ್ತು ನಾಗರೀಕ ಪೂರೈಕೆ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ವಿಷಯವನ್ನು ಈಗತಾನೆ ನನ್ನ ಗಮನಕ್ಕೆ ತಂದಿದ್ದಾರೆ, ಈ ವಿಷಯದ ಬಗ್ಗೆ ಮಾಹಿತಿ ಇಲ್ಲ, ಲೆವಿ ಸಂಗ್ರಹಣೆಯಲ್ಲಿ ನಾವು ಬಂದೂಬಸ್ತ್ ಕಾರ್ಯಕ್ರಮ ತೆಗೆದುಕೊಂಡಿದ್ದೇವೆ. ಸಂಗ್ರಾಂಗ್ ಮಾಡುವುದನ್ನು ತಡೆಗಟ್ಟುವುದಕ್ಕೆ ಎಲ್ಲಾ ಕ್ರಮ ತೆಗೆದುಕೊಂಡಿದ್ದೇವೆ. ಇಂಥಾ ಎರಡು ಪ್ರಕರಣಗಳು ನನ್ನ ಗಮನಕ್ಕೆ ಬಂದಿವೆ. ಸಸ್ಟೆಂಡ್ ಮಾಡಿರುವುದು ಕೂಡ ನನ್ನ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ಪತ್ರೆ ಪರಿಶುದ್ಧ ಎಂದು ಹೇಳಿದ್ದಾರೆ ಅವರು ಯಾವ ಅಧಿಕಾರಿ ಎನ್ನುವುದು ನನಗೆ ಗೊತ್ತಿಲ್ಲ ಇದರ ಬಗ್ಗೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ನಾಯಕ್ (ಭಟ್ಟಳ್).— ಅಧ್ಯಕ್ಷರೇ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ಫಾರಸ್ಟ್ ಸಬ್ ಡಿವಿಜನ್‌ನಲ್ಲಿ ಅದಕ್ಕೆ ಸಂಬಂಧಪಟ್ಟ ಒಂದು ರೇಂಜ್ ಆಫೀಸ್ ಇದೆ. ಖಾಸಗೀಯಾಗಿ ಸ್ವಂತ ಜಮೀನಿನಲ್ಲಿ ಇರತಕ್ಕ ವರಗಳನ್ನೂ ಕಡಿದು ತಮ್ಮ ಸ್ವಂತಕ್ಕೆ ಉಪಯೋಗ ಮಾಡಿಕೊಳ್ಳಲು ರೈತರಿಗೆ ಅಲ್ಲಿರತಕ್ಕ ಅಧಿಕಾರಿಗಳು ಅವಕಾಶ ಕೊಡುತ್ತಿಲ್ಲ. ಅವರಿಗೆ ಕಾನೂನು ಬದ್ಧವಾಗಿ ಪರವಾನಿಗೆಯನ್ನು ಕೊಡುತ್ತಿಲ್ಲ. ರೇಂಜ್ ಆಫೀಸರ್‌ಗೆ ಅರ್ಜಿಯನ್ನು ಕೊಟ್ಟಿದ್ದಾರೆ. ಫಾರಸ್ಟ್ ಆಫ್, ನಿಯಮ ೧೪೫ ಕಲಂ ೨ರ ಪ್ರಕಾರವಾಗಿ ಇವರಿಗೆ ಪರ್ಮಿಷನ್ ಕೊಡುತ್ತಿಲ್ಲ. ಇದರಿಂದ ರೈತರಿಗೆ ಬಹಳ ಹಾನಿ ಯಾಗಿದೆ. ಇದರಿಂದ ಅಧಿಕಾರಿಗಳಿಗೂ ರೈತರಿಗೂ ಘರ್ಷಣೆಯಾಗುವ ಸಂಭವವಿದೆ. ಈ ಬಗ್ಗೆ ಸೂಕ್ತ ವಾದ ಕ್ರಮ ಕೈಗೊಂಡು ರೈತರಿಗೆ ಅನುಕೂಲ ಮಾಡಿಕೊಡಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).— ಈಗ ತಾನೇ ಹೇಳಿದ್ದಾರೆ, ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ).— ೨೭-೨-೧೯೮೪ ರಂದು ಧಾರವಾಡ ಒಂದು ಹಾಸ್ಟಲ್‌ನಲ್ಲಿ ಇರತಕ್ಕ ೧೭ ವಿದ್ಯಾರ್ಥಿಗಳು ವಿಷಪೂರಿತ ಆಹಾರ ಸೇವನೆಯಿಂದ ಆಸ್ಪತ್ರೆಗೆ ಸೇರಿರುವ ಬಗ್ಗೆ ವೇದಿಯಾಗಿದೆ. ಅದರಿಂದ ಈ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂದು ಕೇಳುತ್ತೇನೆ.

ಶ್ರೀ ಜಿ. ಬಸವಣ್ಣಪ್ಪ.— ಅಧ್ಯಕ್ಷರೇ, ವಿದ್ಯಾರ್ಥಿನಿಲಯದಲ್ಲಿ ಪಡಿತರ ಪದ್ಧತಿ ಮುಖಾಂತರ ನೀಡುವ ಆಹಾರ ಧಾನ್ಯದಿಂದಲೋ ಅಥವಾ ಬೇರೆ ಆಹಾರ ಧಾನ್ಯ ಉಪಯೋಗಿಸಿ ಈ ರೀತಿ ಆಗಿದೆಯೋ ಎನ್ನುವುದನ್ನು ವರದಿ ತೆರಿಸಿಕೊಂಡು ನೋಡಿ ಇದರ ಬಗ್ಗೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳುತ್ತೇನೆ.

(iv) ಮಡಿಕೇರಿಯಲ್ಲಿ ವಿದ್ಯಾರ್ಥಿಗಳಿಗೆ ಪೋಲೀಸರಿಂದ ಕಿರಂಕಂಠ

ಶ್ರೀ ಎ. ಧನಂಜಯ ಕುಮಾರ್ (ಮಂಗಳೂರು).— ಅಧ್ಯಕ್ಷರೇ, ತುರ್ತು ಪರಿಸ್ಥಿತಿಯ ಕರಾಳ ದಿವಸದಲ್ಲಿ ಪೋಲೀಸ್ ಅಧಿಕಾರಿಗಳು ಆತ್ಮಾಚಾರ, ದಬ್ಬಾಳಿಕೆಯನ್ನು ನಡೆಸಿ ಕಾನೂನಿನ ದುರುಪಯೋಗ ಮಾಡಿದ್ದರು ಎಂದು ಸಾಕಷ್ಟು ಕೇಳಿದ್ದೆವು. ಆದರೆ ಇವತ್ತಿನ ದಿವಸ ಕೂಡ ಸಾಕಷ್ಟು ಅದೇ ರೀತಿ ಯಾಗಿ ನಡೆಯುತ್ತಿದೆ. ಇದರ ಬಗ್ಗೆ ಸಂಬಂಧಪಟ್ಟವರು ಸೂಕ್ತ ಗಮನ ಹರಿಸಬೇಕು. ಮಡಿಕೇರಿಯಲ್ಲಿ ೧೭-೨-೮೪ ರಂದು ಅಲ್ಲಿನ ಸರ್ಕಾರಿ ಹಿರಿಯ ಕಾಲೇಜಿನ ಮೂರು ಮಂದಿ ವಿದ್ಯಾರ್ಥಿಗಳನ್ನು ಬಂಧಿಸಿ ಅವರನ್ನು ಜಿಲ್ಲಾ ಪೋಲೀಸ್ ಅಧಿಕಾರಿಗಳ ಕಚೇರಿಗೆ ಕರೆದುಕೊಂಡು ಹೋಗಿ ಜಿನಾಾಗಿ ಧಳಿಸಿದ್ದಾರೆ. ಇದಾದ ಮೇಲೆ ೧೭ನೇ ತಾರೀಖು ಮತ್ತೊಬ್ಬ ವಿದ್ಯಾರ್ಥಿಯನ್ನು ಕೂಡ ಅವೇ ರೀತಿಯಾಗಿ ಕಾಲೇಜಿನ ಪ್ರಿನಿಪಾಲರವರ ಎಸ್. ಐ. ರವರನ್ನು ಕರೆಸಿ ಅರಸ್ಟ್ ಮಾಡಿಸಿದ್ದಾರೆ. ಈ ರೀತಿ ಆದ ಮೇಲೆ ೮ ಮಂದಿ ವಿದ್ಯಾರ್ಥಿಗಳನ್ನು ಡಿಸ್‌ಮಿಸ್ ಮಾಡಿದ್ದಾರೆ. ಇಷ್ಟೆಲ್ಲಾ ಆಗುತ್ತಿರುವುದಕ್ಕೆ ಕಾರಣ ಇಷ್ಟು ಸರ್ಕಾರ ನಡೆಸುತ್ತಿರುವ ಪಕ್ಷವಾದ ಜನತಾ ಪಾರ್ಟಿಯವರು, ಪಕ್ಷಾಂತರದ ವಿರುದ್ಧ ಮೆರವಣಿಗೆ ಮಾಡ ಬೇಕೆಂದು ಕೇಳಿಕೊಂಡರು. ವಿದ್ಯಾರ್ಥಿಗಳು ಅದಕ್ಕೆ ಬಪ್ಪಿಲ್ಲ. ಈ ಒಂದು ಕಾಂಕ್ಷಾಕಾಂಕ್ಷಾ ಸರ್ಕಾರದ ಯಂತ್ರವನ್ನು ದುರುಪಯೋಗ ಮಾಡಿಕೊಂಡಿದ್ದಾರೆ.

ಅಧ್ಯಕ್ಷರು.— ಇದರ ಬಗ್ಗೆ ಡಿಟೇಲ್ಸ್‌ಗೆ ಹೋಗಬೇಡಿ,